

दापोलीत २ लाख ३० हजार किमतीची देशी दारू जप्त

दापोली प्रतिनिधी-दापोली पोलीसांनी आज दुपारी इको गाडीतून बेकायदा देशी दारू व बीअरचे बॉक्स यांची वाहतूक के ल्याप्रकरणी वाहन चालकाविरोधात गुन्हा दाखल केला असून २ लाख ३० हजार रुपये किमतीची देशी दारू व बीअरचे बॉक्स व वाहन असा मुद्देमाल जप्त केला आहे. ज्ञ याबाबत दापोली पोलीसांनी दिलेल्या माहितीनुसार आज दुपारी २ वाजण्याच्या सुमारास दापोली बसस्थानकाजवळील चौकात ट्राफिक जाम झालेले असल्याने

दापोली पोलीसांचे एक पथक या वाहतुकीचे नियमन करत असताना त्यांना एक मारुती इको क्रमांक एमएच ०८ आर ८६३६ ही जाताना दिसली. या वाहनात देशी दारूचे तसेच बीअरचे बॉक्स आढळून आल्याने हे वाहन थांबवून चालकाकडे मद्य बाळगण्याचा व त्याची वाहतूक करण्याचा परवाना आहे का अशी विचारणा केली असता चालक ऋतिक संतोष लांबे यांनी असा कोणताही परवाना आपल्याकडे नसल्याचे सांगितल्यावर हे वाहन पोलीस ठाण्यात आणण्यात आले.

या वाहनात २६ हजार ८८० रुपये किमतीचा जीएम संत्रा देशी दारूच्या १८० मिलीच्या ३३६ बाटल्या, ८ हजार रुपये किमतीच्या जीएम संत्रा देशी दारूच्या ९० मिलीच्या २०० बाटल्या, ७ हजार २०० रुपये किमतीचे ५०० मिलीचे ट्युबर्ग बीअरचे ४८ टिन, ९ हजार ६०० रुपये किमतीच्या ६५० मिलीच्या ट्युबर्ग बीअरच्या ४८ बाटल्या, ७ हजार २० किमतीच्या ६५० मिलीच्या किंगफिशर बीअरच्या ३६ बाटल्या, ३ हजार ६०० रुपये किमतीचे ५०० मिलीचे किंगफिशर

बीअरचे २४ टिन, ६ हजार ४८० किमतीचे लंडन प्लीसनर बीअरचे ५०० मिलीचे ४८ टिन, ११ हजार ८८० रुपये किमतीच्या ६५० मिलीच्या लंडन प्लीसनर बीअरच्या ७२ काचेच्या बाटल्या, १ लाख ५० हजार किमतीचे वाहन असा एकूण २ लाख ३० हजार ६६० रुपये किमतीचा मुद्देमाल पंचनामा करून दापोली पोलीसांनी ताब्यात घेतला आहे. वाहन चालकाविरोधात गुन्हा दाखल करण्यात आला आहे. अधिक तपास दापोली पोलीस करत आहेत.



सरस्वती विद्यामंदिर इंग्लिश मिडीयम स्कूल, जालगाव-दापोलीचा दहावीचा १००% निकाल

दापोली प्रतिनिधी : जालगाव येथील सरस्वती विद्यामंदिर इंग्लिश मिडीयम स्कूलने इयत्ता दहावीच्या परीक्षेत यंदाही १०० टक्के निकालाची परंपरा कायम राखत उज्वल यश संपादन केले आहे. शाळेतील विद्यार्थी अर्पण साळवे याने ९८.८ टक्के गुण मिळवत प्रथम क्रमांक पटकावला असून त्याने इंग्रजी, मराठी आणि आय.टी. या विषयांमध्ये प्रत्येकी १०० पैकी १०० गुण मिळवून विशेष प्रावीण्य मिळवले आहे. इतर विद्यार्थ्यांनीही उल्लेखनीय यश संपादन केले आहे. रिचा परांजपे हिने ९६.८%, मिहिर आग्रे ९६.२%, सुजन तरडे ९५%, विराज पवार ९४.४%, शौर्य सानम ९४.२%, प्रणाली जलने ९२%, अनास नागुठणे ९२%, मनल ऐनकर ९१.६% आणि भक्ती रहाटे हिने ९०%

गुण मिळवत शाळेचे नाव उज्वल केले आहे. विशेष म्हणजे शाळेतील तब्बल ५१ टक्के विद्यार्थ्यांनी ८५% पेक्षा अधिक गुण मिळवत उत्कृष्ट यशाची नोंद केली आहे. ज्ञ या यशाबद्दल संस्थेचे कार्याध्यक्ष समीर गुजराथी, संस्थेचे सदस्य व शाळा व्यवस्थापन समितीचे अध्यक्ष अॅड. महेश सागवेकर, सदस्य गजानन दाभोळे, मुख्याध्यापिका सारिका गुजराथी, जनसंपर्क अधिकारी विश्वजीत तांबे तसेच समन्वयक वर्षा वानरकर यांनी विद्यार्थ्यांचे अभिनंदन करत त्यांच्या उज्वल भविष्यासाठी शुभेच्छा दिल्या. इशाळेच्या सातत्यपूर्ण गुणवत्ता, शिक्षकांचे मार्गदर्शन आणि विद्यार्थ्यांची मेहनत यामुळे हा निकाल शक्य झाल्याचे मत व्यक्त करण्यात आले. या यशामुळे परिसरात आनंदाचे वातावरण निर्माण झाले असून शाळेने पुन्हा एकदा शैक्षणिक गुणवत्तेचा उच्चांक गाठला आहे.



२०-२२ एप्रिल दरम्यान राज्यात वादळी पावसाची शक्यता

मुंबई, दि. १८ एप्रिल: पश्चिम महाराष्ट्र (प्रामुख्याने घाट परिसर), खानदेश, मराठवाडा आणि विदर्भाच्या काही भागांमध्ये २० ते २२ एप्रिल दरम्यान दुपारनंतर काही प्रमाणात आभाळी हवामान आणि मेघगर्जनेसह वादळी पावसाची शक्यता वर्तविण्यात आली आहे. या कालावधीत विजांचा कडकडाट, पाऊस तसेच काही ठिकाणी गारपीट होण्याची शक्यता नाकारता येत नाही. इंग्रजसध्याच्या हवामान अंदाजानुसार १९ एप्रिल रोजी पश्चिम महाराष्ट्रातील घाट परिसर, तसेच उत्तर

खानदेश आणि दक्षिण मराठवाड्यातील काही भागांमध्ये दुपारनंतर वादळी पावसाची शक्यता आहे. त्यानंतर २० आणि २१ एप्रिल रोजी पावसाच्या क्षेत्रात वाढ होण्याचे संकेत आहेत, ज्यामुळे पश्चिम महाराष्ट्रासह (पुणे विभाग) मराठवाडा (प्रामुख्याने दक्षिण भाग आणि छत्रपती संभाजीनगर विभाग) आणि विदर्भात (प्रामुख्याने अमरावती विभाग) देखील काही प्रमाणात वादळी पाऊस पडेल. मात्र २२ तारखेला वादळी पावसाच्या क्षेत्रात आणि तीव्रतेत घट होईल. कृषी विभागाकडून शेतकऱ्यांना

आवाहन करण्यात येत आहे की, संभाव्य हवामान बदल लक्षात घेऊन तातडीने योग्य ती प्रतिबंधात्मक उपाययोजना करावी. इंग्रज शेतकऱ्यांनी शेतीची कामे हवामानानुसार नियोजित करावीत इंग्रज काढणी केलेली पिके सुरक्षित ठिकाणी साठवावीत किंवा ताडपत्री/झाकणाने सुरक्षित ठेवावीत इंग्रज वादळी वारे, पाऊस आणि संभाव्य गारपीट यापासून पिकांचे नुकसान टाळण्यासाठी आवश्यक ती खबरदारी घ्यावी इंग्रज शेतमाल, भाजीपाला व इतर काढणी केलेले उत्पादन मोकळ्यावर ठेवू नये

पनवेल महानगरपालिकेकडून अग्निशमन सेवा सप्ताह २०२६ निमित्त व्यापक जनजागृती उपक्रम

पनवेल प्रतिनिधी-सुनील जाधव नवी मुंबई, पनवेल महानगर पालिका नागरिकांच्या सुरक्षेला सर्वोच्च प्राधान्य देत असून अग्नीसुरक्षेबाबत जनजागृती



वाढविण्यासाठी पनवेल महानगर पालिकेच्या अग्निशमन विभागातर्फे १४ एप्रिल ते २० एप्रिल २०२६ या कालावधीमध्ये अग्निशमन सेवा सप्ताह विविध प्रकारच्या उपक्रमाने साजरा करण्यात येत आहे. या सप्ताहाचा शुभारंभ १४ एप्रिल रोजी कळंबोली अग्निशमन केंद्र या ठिकाणी शहीद जवानांना श्रध्दांजली

देवून करण्यात आला. यावेळी आयुक्त मंगेश चितळे, विरोधी पक्षनेते अरविंद म्हात्रे, परिवहन व्यवस्थापक कैलास गावडे, मुख्य अग्निशमन अधिकारी प्रविण बोडखे, अरविंद मांडके, माजी मुख्य अग्निशमन अधिकारी एम आय डी सी अधिकारी, अग्निशमन अधिकारी व कर्मचारी उपस्थित होते. दिनांक १४ एप्रिल १९४४ मुंबई बंदरात भीषण स्फोट दुर्घटनेत शहीद झालेल्या अग्निशमन जवानांच्या स्मृतीप्रियतयर्थ हा सप्ताह साजरा केला जातो. पनवेल महानगर पालिका नागरिकांच्या जीवित व मालमत्तेच्या सुरक्षेसाठी सातत्याने प्रयत्नशील असून, अत्याधुनिक साधनसामग्री व प्रशिक्षित मनुष्यबळाच्या माध्यमातून अग्निशमन सेवा अधिक सक्षम करण्यात आली आहे.

'आजही देशाला डॉ. बाबासाहेब आंबेडकर यांच्या विचारांची आवश्यकता' - प्रभारी प्राचार्य डॉ. विष्णु जायभाये यांचे प्रतिपादन

मुंडे महाविद्यालयात डॉ. बाबासाहेब आंबेडकर यांची जयंती उत्साहात साजरी मंडणगड(प्रतिनिधी)दि. :सावित्रीबाई फुले शिक्षण प्रसारक मंडळाचे लोकनेते गोपीनाथजी मुंडे कला, वाणिज्य व विज्ञान महाविद्यालयात अंतर्गत गुणवत्ता हमी कक्षा अंतर्गत सांस्कृतिक विभागाच्या वतीने डॉ.बाबासाहेब आंबेडकर यांची १३५ वी जयंती उत्साहात साजरी करण्यात आली. कार्यक्रम माच्या अध्यक्षस्थानी महाविद्यालयाचे प्रभारी प्राचार्य डॉ. विष्णु जायभाये होते. यावेळी सांस्कृतिक मंडळाच्या डॉ. संगीता घाडगे, डॉ. अशोक साळुंखे, डॉ. भरतकुमार सोलापुरे, डॉ. संजयकुमार इंगोले, डॉ. सुरज बुलाखे, डॉ. महेश कुलकर्णी, डॉ. शैलेश भैसारे, प्रा. सलील मिशाळे, प्रा. अशोक कंठाळे, प्रा. महादेव वाघ आदी मान्यवर उपस्थित होते. इकार्यक्रमाच्या सुरुवातीला प्रभारी प्राचार्य डॉ. विष्णु जायभाये



आले. तत्पूर्वी उपस्थितांचे स्वागत व प्रास्ताविक डॉ. संगीता घाडगे यांनी केले व कार्यक्रमाचा उद्देश स्पष्ट केला. इयावेळी कार्यक्रमास शुभेच्छा देताना डॉ. अशोक साळुंखे यांनी बाबासाहेबांचे कार्य अतिशय मोलाचे आहे. शिका, संघटित व्हा आणि संघर्ष करा याची शिकवण त्यांनी दिली आहे. त्यांचा आदर्श नेहमी प्रेरणादायी

असल्याचे त्यांनी सांगितले. इ अध्यक्षस्थानावरून बोलताना प्रभारी प्राचार्य डॉ. विष्णु जायभाये म्हणाले, आजही देशाला डॉ.बाबासाहेब आंबेडकर यांच्या विचारांची आवश्यकता आहे. डॉ. आंबेडकर यांच्या प्रेरणेने बहुजन समाजातमध्ये शिक्षणाचा प्रसार मोठ्या प्रमाणात झाला असून सामाजिक, सांस्कृतिक, आर्थिक, राजकीय आदी क्षेत्रात परिवर्तन घडवून आणण्यात त्यांचे योगदान अतिशय महत्वाचे आहे. डॉ.बाबासाहेब आंबेडकर यांनी बहुजन समाजाच्या उध्दारासाठी संपूर्ण आयुष्य वेचले. विद्यार्थ्यांनी त्यांच्या कार्याचा आदर्श आपल्या डोळ्यासमोर ठेवावा असे त्यांनी सांगितले. इ कार्यक्रमस शिक्क-शिक्षकेतर कर्मचारी व विद्यार्थी उपस्थित होते. कार्यक्रमाचे सूत्रसंचालन डॉ. संगीता घाडगे यांनी तर आभार डॉ. महेश कुलकर्णी यांनी मानले.

संपादकीय

महाराष्ट्र तापला!

राज्यावर सध्या सूर्याचा प्रकोप झालेला दिसतो. संपूर्ण महाराष्ट्र उन्हाच्या तीव्र झळांनी होरपळला आहे. हवामान विभागाने वर्तवलेल्या ताज्या अंदाजानुसार विदर्भासह राज्याच्या अनेक भागात उष्णतेची लाट येण्याची दाट शक्यता आहे. कोकण किनारपट्टीवरील जिल्ह्यांमध्ये उकाडा अस झाला आहे. ही परिस्थिती पाहून प्रशासनाने नागरिकांना सतर्क राहण्याचे आणि आवश्यक ती खबरदारी घेण्याचे आवाहन केले आहे. विदर्भात उन्हाचा चटका सर्वाधिक जाणवत असून अकोला येथे यंदाच्या हंगामातील उच्चांकी ४३.१ अंश सेल्सिअस तापमानाची नोंद झाली. हे सोमवारी नोंदवण्यात आलेले देशातील सर्वाधिक तापमान ठरले. अकोला पाठोपाठ विदर्भातील इतर शहरांमध्येही पारा चढलेलाच आहे. अमरावती आणि वर्धांमध्ये ४२ अंश सेल्सिअस तर चंद्रपूर, नागपूर, वाशिम आणि गडचिरोलीमध्ये ४१ अंशापेक्षा जास्त तापमानाची नोंद झाली. याशिवाय उत्तर महाराष्ट्र, मराठवाडा, जळगाव, धुळे, सोलापूर, परभणी येथेही तापमान ४१ अंशाच्या पुढे गेले आहे. ठाणे आणि राजगड जिल्ह्यांसाठी हवामान विभागाने 'यलो अलर्ट' जारी केला आहे.

१५ एप्रिलपासून विदर्भासह राज्याच्या इतर भागात उष्णतेची लाट अधिक तीव्र होण्याचे संकेत आहेत. बिहारपासून तामिळनाडूपर्यंत विस्तारलेल्या कमी दाबाच्या पट्ट्यामुळे हवामानात हे बदल होत आहेत. वाढत्या उष्णतेमुळे होणारे आजार आणि मृत्यू रोखण्यासाठी राज्य सरकारने तीन व्यापक मानक कार्यपद्धती लागू केल्या आहेत. आपत्ती व्यवस्थापन मंत्री गिरीश महाजन यांनी याबाबत माहिती देताना सांगितले की, विशेषतः उघड्यावर काम करणारे मजूर आणि खाण कामगारांच्या सुरक्षिततेसाठी हे पाऊल उचलण्यात आले आहे. उष्णतेचा सर्वाधिक धोका असलेल्या जिल्ह्यांमध्ये लातूर, अमरावती, यवतमाळ, वाशिम, अकोला, बुलडाणा, नागपूर, वर्धा, चंद्रपूर, गोंदिया, भंडारा, जळगाव, नंदुरबार, धुळे आणि नांदेड यांचा समावेश आहे. चंद्रपूरमधील कोळसा खाण कामगारांसाठी आणि कमी उत्पन्न गटातील नागरिकांसाठी उष्णता-प्रतिरोधक गृहनिर्माण व्यवस्था करण्यावर सरकार भर देत आहे. दुपारच्या वेळी तापमान ४० अंशाच्या पार जात असल्याने शक्यतो घराबाहेर पडणे टाळणे, सतत पाणी पिणे आणि कडक उन्हापासून स्वतःचा बचाव करणे आवश्यक आहे. विदर्भातील तापमानाने जागतिक विक्रम मोडण्यास सुरुवात केली आहे. हवामान विभागाच्या ताज्या आकडेवारीनुसार जगातील १० सर्वांत उष्ण शहरांच्या यादीत विदर्भातील तब्बल ४ शहरांचा समावेश आहे. यात अकोला हे जगातील दुसरे सर्वांत उष्ण शहर ठरले आहे.

अकोल्यात तापमानाचा पारा ४३ अंशाच्या पुढे गेला आहे. टॉप १० मध्ये चंद्रपूर, ब्रह्मपुरी आणि वर्धा या शहरांचाही समावेश आहे. या शहरांमधील तापमान सातत्याने ४२ ते ४५ अंशादरम्यान राहत आहे. हवामान तज्ज्ञांच्या मते जर उष्णतेची हीच लाट कायम राहिली तर मे महिन्यात पारा ५० अंश सेल्सिअस ओलांडण्याची शक्यता नाकारता येत नाही. राज्यात बहुतांश ठिकाणी अंगाची लाही-लाही होत असून उन्हाचा पारा चांगलाच चढला आहे. कमाल तापमान चाळीशी पार गेले आहे. सोलापूर आणि सांगली जिल्ह्यात उष्णतेच्या लाटेचा धोका असून हवामान विभागाने यलो अलर्ट जारी केला आहे. मुंबईसह राज्यातील ८ जिल्ह्यांना यलो अलर्ट देण्यात आला आहे. हवामान कोरडे, उष्ण आणि काही भागात दमट राहण्याचा अंदाज आहे. वाढत्या उन्हामुळे उष्माघात होण्याच्या संख्येत वाढ होत आहे. उष्माघाताच्या घटना रोखण्यासाठी राज्य सरकारकडून ऑरेंज आणि रेड अलर्ट देण्यात आले आहेत. विदर्भ, मराठवाडा आणि खान्देशात उष्णतेची तीव्रता सर्वाधिक आहे.

भाकरीवाले पाटील महिला

स्वयंसहाय्यता समूहाची यशस्वी वाटचाल

प्रमिला जोशी (अलिबाग प्रतिनिधी) ग्रामीण महिलांच्या जिद्दी, एकजूटी आणि कष्टातून उभी राहिलेली यशाची प्रेरणादायी कहाणी म्हणजे भाकरीवाले पाटील महिला स्वयंसहाय्यता समूह. अलिबाग तालुक्यातील वेश्वी येथील या समूहाने घरगुती व्यवसायातून सुरुवात करत आज यशस्वी हॉटेल व्यवसाय उभारून एक आदर्श निर्माण केला आहे. इ.स. १९ ऑक्टोबर २०१८ रोजी स्थापन झालेल्या या समूहाच्या उद्योजिका सौ. वैभव चंद्रकांत राऊळ यांच्या नेतृत्वाखाली महिलांनी आपल्या कष्टांच्या जोरावर व्यवसायाला नवी दिशा दिली. सुरुवातीला अलिबाग परिसरातील पर्यटन क्षेत्र लक्षात घेऊन हॉटेलांना भाकरी पुरवण्याचा व्यवसाय सुरू करण्यात आला. मागील अनेक वर्षांपासून महिलांकडून चालत आलेल्या या पारंपरिक व्यवसायाला त्यांनी संघटित रूप दिले. इ.स. अलिबाग, नागाव, काशीद, मुरुड या पर्यटन स्थळांवर मोठ्या प्रमाणात पर्यटक येत असल्याने हॉटेल व्यवसायाला चांगली मागणी होती. या संधीचा लाभ घेत महिलांनी भाकरी पुरवठा व्यवसाय विस्तारला. त्यानंतर त्यांनी घरगुती होमस्टे सुरू केला, ज्याला

ग्राहकांकडून उत्तम प्रतिसाद मिळाला. अस्सल घरगुती चव आणि महिलांच्या हातची खासियत यामुळे ग्राहकांची पसंती मिळत



गेली. इ.स. यशाच्या जोरावर जानेवारी २०२३ मध्ये सहान बायपास रोड, अलिबाग येथे "भाकरीवाले पाटील लंच होम" या नावाने पहिली शाखा सुरू करण्यात आली. अल्पावधीतच या हॉटेलला मोठा प्रतिसाद मिळाला. वाढत्या मागणीमुळे १५ ऑगस्ट २०२३ रोजी अलिबाग शहरात कलेक्टर कार्यालयासमोर हिराकोट तलावाजवळ दुसरी शाखा सुरू करण्यात आली. इ.स. उमेद

अभियानात सहभागी झाल्यानंतर समूहाच्या कार्याला अधिक बळ मिळाले. महिलांनी एकत्र येऊन मोठ्या बाजारपेठेत प्रवेश



करण्याचा प्रयत्न केला. यामुळे त्यांच्या आत्मविश्वासात लक्षणीय वाढ झाली आणि व्यवसायातही विस्तार झाला. तालुका, जिल्हा व राज्य स्तरावरील उमेद अभियान व्यवस्थापन कक्षाकडून वेळोवेळी मिळालेल्या मार्गदर्शनामुळे समूहाने राज्य व देश पातळीवर आपली ओळख निर्माण केली. इ.स. मूहाला महालक्ष्मी सरस २०२३-२४ मध्ये देशभरातील समूहांमध्ये सर्वाधिक विक्री

केल्याबद्दल गौरविण्यात आले, तसेच "सावित्री रत्न पुरस्कार २०२४" नेही सन्मानित करण्यात आले आहे. इ.स. आर्थिक बळकटीसाठी समूहाने सुरुवातीला बँक ऑफ इंडिया, अलिबाग शाखेकडून ३ लाख रुपयांचे कर्ज घेतले व त्याची वेळेत परतफेड केली. त्यानंतर त्यांना ६ लाख रुपयांचे अर्थसहाय्य प्राप्त झाले. बँकेकडून तसेच लीड डिस्ट्रिक्ट मॅनेजर विजयकुमार कुलकर्णी यांचे मार्गदर्शनही लाभले. इ.स. उमेद अभियानांतर्गत विविध आर्थिक सहाय्य मिळाल्यामुळे व्यवसाय वृद्धीस चालना मिळाली. बँकिंग प्रणालीच्या मदतीने महिलांनी स्वतःचा व्यवसाय अधिक सक्षम केला. इ.स. आज या समूहाच्या यशामुळे महाराष्ट्रातील विविध भागांतून शाखा सुरू करण्यासाठी प्रस्ताव येत असून, अनेक महिला उद्योजिकांनी त्यांच्या व्यवसाय मॉडेलमध्ये रस दाखवला आहे. भविष्यात महाराष्ट्रासह देशभर आणि आंतरराष्ट्रीय स्तरावरही आपल्या अस्सल चवीचा विस्तार करण्याचा त्यांचा मानस आहे.



जिजाऊ संस्थेचे प्रमुख शिवसेना उपनेते निलेश सांबरे यांना शिवसेना उपनेते माजी आ. राजन साळवी यांनी भेटून वाढदिवसाच्या शुभेच्छा दिल्या यावेळी पदाधिकारी उपस्थित होते

माझं गाव आरोग्य संपन्न गाव अभियानांतर्गत तालुका आरोग्य विभाग पंचायत समिती दापोली येथे कार्यशाळा सभा संपन्न

दापोली प्रतिनिधी, :- विशेष अभियानांतर्गत पंचायत समिती सभापती श्री. उन्मेष राजे यांच्या अध्यक्षतेखाली माझं गाव आरोग्य संपन्न गाव कार्यशाळा पार पडली. यावेळी पंचायत समिती सभापती श्री. उन्मेष राजे, उपसभापती श्रीम. नम्रता तोडणकर, जि. प. सदस्य श्रीम. साधना महाजन, श्री. प्रभाकर गोलांबडे तसेच पं.स. सदस्य श्री. श्रीराम ईदाते व श्री. संदीप चिखले उपस्थित होते. इ.स. कार्यशाळेमध्ये सदर अभियानात राबवण्यात येणाऱ्या सर्व महत्त्वाच्या आरोग्य कार्यक्रमांबाबत सविस्तर माहिती तालुका आरोग्य अधिकारी डॉ. अमित वंजारे यांनी दिली. उपस्थित कर्मचाऱ्यांना शासकीय योजना, लसीकरण मोहीम, स्वच्छता आणि विविध आजारांच्या प्रतिबंधात्मक उपाययोजनांबाबत तसेच अभियानांतर्गत

प्रत्येक स्तरावर असणाऱ्या पुरस्कार बाबत मार्गदर्शन केले. प्रत्येक गाव आरोग्यदृष्ट्या स्वयंपूर्ण करण्यासाठी आरोग्य कर्मचाऱ्यांची भूमिका किती महत्त्वाची आहे, यावर विशेष भर दिला. तसेच मा. सभापती श्री. राजे यांनी ही मोहीम यशस्वीपणे राबवून जास्तीत जास्त पुरस्कार मिळण्यासाठी प्रयत्न करावे असे सांगितले त्याबरोबरच आरोग्य विभागाला भरघोस निधी देण्याचे आश्वासन दिले. आरोग्य समिती सदस्य श्रीम. महाजन यांनी आरोग्य विभागाला आवश्यक असणाऱ्या सर्व प्रकारच्या उपकरणे जिल्हा स्तरावरून उपलब्ध करून देण्याचे आश्वासन दिले. तसेच सदर अभियानामध्ये सर्व आरोग्य कर्मचाऱ्यांनी उत्कृष्ट काम करण्यासाठी शुभेच्छा दिल्या.

घरडा अभियांत्रिकी मध्ये डॉ. बाबासाहेब आंबेडकर यांची १३५ वी जयंती साजरी

मंगळवार दिनांक १४ एप्रिल २०२६ रोजी डॉ. बाबासाहेब आंबेडकर यांच्या १३५व्या जयंती निमित्त महाविद्यालयाच्या मध्यवर्ती

सार्थक सुनिल जाधव यांने बाबासाहेब आंबेडकर यांच्या जयंती विषयी अतिशय बोलक्या शब्दांमध्ये व ओघवत्या शैलीत जयंती केवळ साजरी करू नका तर त्यांनी दिलेल्या शिक्षक वणीला आत्मसात करून ती प्रत्यक्ष आचरणात आणा असा मोलाचा सल्ला विद्यार्थ्यांना दिला. संपूर्ण कार्यक्रमाचे सूत्रसंचालन कुमार अविष्कार देसाई याने केले. या कार्यक्रमाला महाविद्यालयातील शिक्षक, शिक्षकेतर कर्मचारी व विद्यार्थी उपस्थित होते.



ग्रंथालयात मा. प्राचार्य प्रमोद पाटील यांच्या हस्ते प्रतिमापूजन करण्यात आले. यावेळी महाविद्यालयाचे उपप्राचार्य सचिन पाटील व महाविद्यालयाचे रजिस्ट्रार संदीप मुनघाटे सर यांनी प्रतिमेला पुष्प अर्पण करून अभिवादन केले. तसेच महाविद्यालयातील विद्यार्थी

मौजे वनौशी येथे मसाला पिके उत्पादन तंत्रज्ञान प्रशिक्षण उत्साहात संपन्न

दापोली प्रतिनिधी: दापोली तालुक्यातील मौजे वनौशी येथे मसाला पिके उत्पादन तंत्रज्ञान व प्रक्रिया या विषयावर एक दिवसीय तालुकास्तरीय प्रशिक्षण कार्यक्रम उत्साहात पार पडला. हा कार्यक्रम डॉ. बाळासाहेब सावंत कोकण कृषी विद्यापीठांतर्गत



उद्यानविद्या महाविद्यालय, दापोली व कृषी महाविद्यालय, दापोलीच्या कृषी विस्तार शिक्षण विभागाच्या संयुक्त विद्यमाने आयोजित करण्यात आला होता. इकार्यक्रमाचे प्रमुख अतिथी म्हणून सहयोगी अधिष्ठाता डॉ. राकेश गजभिये उपस्थित होते, तर अध्यक्षस्थानी उपसरपंच श्री. प्रकाश तरेकर होते. यावेळी डॉ. नितेश दळवी, डॉ. किरण शिगवण, डॉ. प्रवीण झगडे यांसह स्थानिक मान्यवर व प्रगतशील शेतकरी मोठ्या संख्येने उपस्थित होते. प्रास्ताविकात डॉ. नितेश दळवी यांनी प्रशिक्षणाचा उद्देश स्पष्ट केला. इप्रशिक्षणादरम्यान दालचिनी, काळी मिरी, हळद, आले, जायफळ, कोकम आदी

मसाला पिकांच्या लागवड तंत्रज्ञानाबाबत सविस्तर मार्गदर्शन करण्यात आले. तसेच कोकणातील आंबा, नारळ, काजू व फणस यांसारख्या पिकांच्या व्यावसायिक लागवडीवरही भर देण्यात आला. काढणीनंतरची प्रक्रिया व कलम बांधणीचे

प्रात्यक्षिक माळी संदीप कांगणे यांनी सादर केले. इकार्यक्रमाच्या निमित्ताने विविध मसाला पिकांचे प्रदर्शनही आयोजित करण्यात आले होते. सहभागी शेतकऱ्यांनी प्रशिक्षणातून उपयुक्त माहिती मिळाल्याचे सांगत समाधान व्यक्त केले. इकार्यक्रमाचे सूत्रसंचालन व आभार प्रदर्शन डॉ. प्रवीण झगडे यांनी केले. एकूण ११८ शेतकऱ्यांनी सहभाग नोंदवला. सर्व प्रशिक्षणार्थींना प्रमाणपत्र व काळी मिरीची रोपे देऊन गौरविण्यात आले. कार्यक्रमाच्या यशस्वितेसाठी स्थानिक ग्रामस्थ व विद्यापीठाच्या कर्मचाऱ्यांनी विशेष परिश्रम घेतले.

पोफळी प्राथमिक शाळेचे स्पर्धा परीक्षेत घवघवीत यश

परशुराम एज्युकेशन सोसायटी संचालित प्राथमिक शाळा पोफळी येथील इयत्ता पहिली ते चौथीच्या विद्यार्थ्यांनी सांगली शिक्षण संस्थेच्या गुणवत्ता शोध परीक्षा (.), शताब्दी व वेलफेअर फाऊंडेशन अहिल्यानगरच्या मंथन शिष्यवृत्ती परीक्षेत एकूण १५ विद्यार्थ्यांनी गुणवत्ता यादीत स्थान पटकावले.

प्रशालेचे मुख्याध्यापक श्री. महेंद्र कापडी सर यांच्या मार्गदर्शनाखाली ज्येष्ठ शिक्षिका सौ. शिवानी शिंदे, सौ. प्रतिभा धुमाळ, श्री. अशोक मिसाळ, सौ. साधना गायकवाड, सौ. रिता मलमे यांनी या स्पर्धा परीक्षेसाठी मार्गदर्शन केले.

विद्यार्थ्यांच्या या यशामागे पालकांचे मोलाचे सहकार्य लाभले आहे.

यशस्वी विद्यार्थ्यांचे प्रशालेकडून तसेच पोफळी पंचक्रोशीतील ग्रामस्थांकडून कौतुक व अभिनंदन केले जात आहे.

या परीक्षेचा निकाल खालीलप्रमाणे..

परीक्षा राज्य सर्वसाधारण गुणवत्ता ग्रामीण यादीतील बक्षीस पात्र ०९ विद्यार्थी

इयत्ता दुसरी
१) कु. माही पवार
(१५० पैकी १२६ प्राप्त गुण रँक ८ वी)
२) कु. मनस्वी कुचेकर

(१५० पैकी १२६ प्राप्त गुण रँक ८ वी)
३) कु. अमनी शेलार (१५० पैकी १२० प्राप्त गुण रँक ११ वी) इयत्ता तिसरी १) कु. अमोघ जोशी (३०० पैकी २६६ प्राप्त गुण रँक ७ वी)



२) कु. अंशुल पवार (३०० पैकी २५८ प्राप्त गुण रँक ११ वी) ३) कु. विघ्नेश देसाई (३०० पैकी २५४ प्राप्त गुण रँक १३ वी) ४) कु. मानस देशमुख (३०० पैकी २४८ प्राप्त गुण रँक १६ वी) ५) कु. अद्रिका भुजबळ (३०० पैकी २४८ प्राप्त गुण रँक १६ वी) ६) कु. मानसी साळुंखे (३०० पैकी २४८ प्राप्त गुण रँक १७ वी) केंद्र गुणवत्ता यादीतील बक्षीस पात्र ०३ विद्यार्थी इयत्ता :- पहिली १५० पैकी प्राप्त गुण

*१) कु. श्रावणी सुळ
११८ गुण केंद्रात प्रथम
इयत्ता दुसरी

*१५० पैकी प्राप्त गुण
२) कु. तुबा शेख ११८ गुण केंद्रात प्रथम इयत्ता तिसरी
३०० पैकी प्राप्त गुण

३) कु. मनस्वी राडचे
२४० गुण केंद्रात प्रथम
इयत्ता:- चौथी
३०० पैकी प्राप्त गुण
४) कु. पियूष गुळवे २५८ गुण केंद्रात प्रथम
मंथन शिष्यवृत्ती परीक्षा
इयत्ता :- तिसरी
१) कु. अद्रिक मयूर पवार.

(३०० पैकी २६६ प्राप्त गुण)
राज्य रँक १९ वी व तालुका रँक
इयत्ता :- सातवी

२) कु. प्रतिक गुळवे इयत्ता ७ वी
३०० पैकी २१८ गुण
राज्य रँक ३७ वी

प्रशालेतील विद्यार्थ्यांच्या सर्वांगीण विकासासाठी विविध प्रकारच्या स्पर्धा परीक्षा व उपक्रम नेहमीच घेतले जातात. यासाठी प्रशालेचे मुख्याध्यापक श्री. महेंद्र कापडी सर यांचे मोलाचे मार्गदर्शन व सहकार्य मिळत असते.

उमरोली अरमरे वाडी येथे २१ पासून श्री साई सेवा मंदिर जीर्णोद्धार सोहळ्यास प्रारंभ चार दिवस चालणार साई नामाचा गजर

चिपळूण : तालुक्यातील श्री साई सेवा मंडळ उमरोली अरमरेवाडी यांच्या वतीने मंगळवार दिनांक २१ ते २४ एप्रिल दरम्यान श्री साई मंदिर जीर्णोद्धार, प्राणप्रतिष्ठापना व कलशारोहण कार्यक्रमाचे आयोजन करण्यात आले आहे यावेळी विविध कार्यक्रमाचे आयोजन मंडळाच्या वतीने करण्यात आले आहे. इइश्री साई सेवा मंडळाच्या वतीने मंगळवार २१ एप्रिल रोजी दुपारी २ वाजता श्रीच्या मूर्तीचे भव्य मिरवणूक होणार आहे. त्यानंतर रात्री १० वाजता

महाप्रसाद होईल. इबुधवार २२ रोजी सकाळी ८ वाजता वास्तु प्रवेश व वास्तुशांती, सकाळी ११.३० वाजता देवता प्रवेश, सकाळी ११.३० ते १२ वाजता जलाधीवास, दुपारी १२ ते १२.३० वाजता धान्यधीवास, दुपारी १२.३० वाजता निद्राधीवास, दुपारी १ ते २ वाजता महाप्रसाद, सायंकाळी ४ वाजता साई सेवा भजन मंडळ मुंबई यांचा कार्यक्रम, सायंकाळी ६ ते ७ हरिपाठ, रात्री ७.३० ते ९.३० ह भ प अनंत मोरे यांचे कीर्तन आणि रात्री १.३०

वाजता श्री भैरी भवानी भारूड मंडळ यांचा बहुरंगी कार्यक्रम होईल. इइत्यानंतर गुरुवार दिनांक २३ रोजी सकाळी ८.३० ते ११.३० वाजता होम हवन, दुपारी १२ वाजता श्रीच्या मूर्तीची प्राणप्रतिष्ठापना, दुपारी १२.३० वाजता कलशारोहण,

दुपारी १ ते २ महाप्रसाद, सायंकाळी ६ ते ७ वाजता हरिपाठ, रात्री ७.३० ते ९.३० वाजता ह भ प नारायण पवार अनारी यांचे कीर्तन, रात्री १०.३० वाजता श्री साई सेवा

महिला मंडळ संकल्पित गर्जा महाराष्ट्र माझा हा सांस्कृतिक कार्यक्रम होईल. इइमंडळाच्या वतीने शुक्रवार २४ एप्रिल रोजी सकाळी ५ वाजता काकड आरती, सकाळी १० वाजता शैक्षणिक, सांस्कृतिक, क्रीडा कार्यक्रम, सकाळी ११ ते १ वाजता श्री सत्यनारायणाची महापूजा, दुपारी १ ते २ वाजता महाप्रसाद, सायंकाळी ६ ते ७ हरिपाठ, रात्री ७.३० ते ९ वाजता श्री साई सेवा भजन मंडळ वेळवंड रत्नागिरी यांचा कार्यक्रम होईल. रात्री ९ ते १० वाजता

महाप्रसाद, रात्री १० वाजता स्वागत समारंभ आणि रात्री १०.३० वाजता श्री रवळनाथ रिमिक्स नमन मंडळ रत्नागिरी लयभारी यांचा बहुरंगी कार्यक्रम होईल. साई सेवा मंडळ उमरोली अरमरेवाडी यांच्या वतीने चार दिवसाचा हा साई सोहळा आयोजित करण्यात आलेला आहे. या कार्यक्रमासाठी साई भक्तांनी आवर्जून उपस्थित रहावे, असे आवाहन मंडळाच्या वतीने करण्यात आले आहे.

लोकसंग

१ सामाहिक संवाद
जीवामृत शेतजमिनीसाठी संजीवनी
राज्यातील शेतकरी हा अवकाळी पाऊस आणि ओल्या तसेच कोरड्या टुप्काळामुळे अगोदरच त्रस्त आहे. त्यातून उभ्या पिकांची

खतांचा पर्याय आणला आहे त्याबद्दल?
शेतकऱ्यांचे रासायनिक खतांवरील अवलंबित्व कमी करून सॅट्रिज शेततीला बळ देणारे जीवामृत हे खत राज्य सरकारच्या पशुसंवर्धन विकास मंडळाकडून निर्माण करण्यात आले आहे. पुणे येथील शासकीय पशुपैदास केंद्र तायवडे येथे या जीवामृताची चाचणी करण्यात आली. या चाचणीत नापीक जमिनीचा पोत कमालीच वाढत असल्याचे निरीक्षण नोंदविले गेले. जीवामृत खताचा वापर करून मका हे सकस पीक घेण्यात आले असून पुढील काळात आणखी क्षेत्रावर त्याचा वापर करून हे खत शेतकऱ्यांना माफक दारात उपलब्ध करून देण्यात येणार आहे.



हानी आणि दुबार पेरणीच्या साठी सावकारी कर्ज आणि हे कर्ज न फेडता आल्यामुळे आत्महत्या हे सत्र सुरु आहे. परंतु त्याच वेळी शेतातील मातीमध्ये अनेक रासायनिक खतांच्या अतिवापरामुळे जमिनी देखील नापीक होताना दिसताहेत. ज्यामुळे अशा जमिनी शेततीसाठी उपयुक्त राहत नाहीत. म्हणूनच, रासायनिक खतांचा वापर कमी करून नापीक जमिनींना सुपीक बनविणारी संजीवनी अर्थात जीवामृत खतांचा पर्याय सरकारने तपासला आहे. याच अनुषंगाने राज्याच्या पशुसंवर्धन विभागाचे अतिरिक्त आयुक्त डॉ. शीतलकुमार मुकणे यांच्याशी आजचा सामाहिक संवाद.
१ नापीक जमिनीसाठी राज्यसरकारने जीवामृत



२ तायवडे येथील शेतजमिनीवर राबविलेल्या जीवामृताच्या प्रयोगाचे फलित नेमके काय होते?
पुण्यातील तायवडे येथे मक्याचे उत्पादन घेण्यात आले असून संतुलित वापरामुळे जोमदार पीक मिळाल्याचे निरीक्षण नोंदविण्यात आले

आहे. तायवडे येथे राबविण्यात आलेला पथदर्शी प्रकल्प पशुधन विकास अधिकारी डॉ. अमोल आहरे आणि कृषी सहायक राजवर्धन घोरे यांचे नेतृत्वात पार पडला. या प्रकल्पात जीवामृताच्या वापरामुळे जमिनीतील सूक्ष्म जिवाणूंची संख्या अवधून पिकांची रोगप्रतिकारक शक्ती वाढल्याचे निदर्शनास आले. हे खत जमिनीची सुपीकता वाढवून जमीन विषमुक्त करण्यास मदत करणारे आहे .

३ या जीवामृत खताचे वितरण शेतकऱ्यांपर्यंत कसे केले जाणार आहे?

महाराष्ट्र पशुधन विकास मंडळाकडून या जीवामृत खताची निर्मिती करण्यात आली असून गाईचे शेण, गोमूत्र, गुळ, बेसन आणि शेतातील माती यापासून निर्माण करण्यात आलेले आहे. शेतकऱ्यांसाठी हा उत्तम पर्याय उपलब्ध झाला असून कृषी निविष्टा आणि औषधांचा खर्च देखील यामुळे कमी होणार आहे. शेतकऱ्यांची मागणी लक्षात घेऊन जीवामृताची दर निश्चिती करून ते शेतकऱ्यांसाठी विक्रीसाठी उपलब्ध करून देण्यात येईल.

२ नोंद
उद्योग विकासातील योगदानाच्या सन्मानार्थ पोष्टाचे विशेष टपाल कव्हर

एमव्हीआयआरडीसी वर्ल्ड ट्रेड सेंटर मुंबईने देशातील व्यापार आणि उद्योग विकासातील योगदानाच्या सन्मानार्थ इंडिया पोस्टतर्फे विशेष टपाल कव्हर प्राप्त केले आहे. भारताच्या जागतिक व्यापार प्रवासातील आपल्या पाच दशकांहून अधिक काळाच्या भूमिकेचा उत्सव साजरा करत, डब्ल्यूटीसी मुंबईने ही उपलब्धी साजरी करण्यासाठी एका विशेष कार्यक्रमाचे आयोजन केले होते. गेल्या अनेक दशकांपासून, या संस्थेने भारतीय व्यवसायांना जागतिक बाजारपेठेशी जोडण्यात, व्यापाराला चालना देण्यात आणि आर्थिक भागीदारी वाढविण्यात महत्त्वपूर्ण भूमिका बजावली आहे. वर्ल्ड ट्रेड सेंटर

मुंबईचे अध्यक्ष, डॉ. विजय कलंत्री म्हणाले, "आम्हाला डब्ल्यूटीसी मुंबईच्या प्रवासावर चिंतन करताना प्रचंड अभिमान वाटतो. या केंद्राची स्थापना भारतरत्न एम. विश्वेश्वरैया यांच्या दूरदर्शी आदर्शावर झाली, ज्यांचा नियोजन, नावीन्य आणि उद्यमशीलतेद्वारे राष्ट्र उभारणीवर विश्वास होता. भारताची व्यापारी राजधानी असलेल्या मुंबईला व्यापार आणि वाणिज्य क्षेत्राचे जागतिक केंद्र म्हणून स्थापित करण्याच्या दूरदृष्टीने डब्ल्यूटीसी मुंबईची स्थापना करण्यात आली."

प्रमुख भाषणात, महाराष्ट्र मंडळाचे मुख्य पोस्टमास्टर जनरल श्री. अमिताभ सिंह यांनी भारताची व्यापार परिसंस्था मजबूत करण्यात डब्ल्यूटीसी मुंबईने बजावलेल्या महत्त्वपूर्ण भूमिकेची दखल घेतली. ते म्हणाले, "डब्ल्यूटीसी मुंबईसारख्या संस्था व्यावसायिक देवाणघेवाणीसाठी अर्थपूर्ण व्यासपीठ तयार करतात, जे व्यापार आणि समृद्धीला चालना देण्यासाठी अपरिहार्य आहेत."

३ चला पर्यटनाला
कोल्हापुरातील रामतीर्थ धबधबा
कोल्हापूर हे प्राचीन संस्थानांपैकी एक आहे ज्यात मराठा काळातील समृद्ध वारसा आहे. कोल्हापूर हे महाराष्ट्रातील पर्यटन स्थळे तसेच हस्तकलेसाठी, विशेषतः कोल्हापुरी चप्पलसाठी ओळखले जाणारे शहर आहे. दरवर्षी हजारो

भारतीय आणि विदेशी पर्यटक येथे भेट देण्यासाठी येतात. कोल्हापूरच्या आजरा तालुक्यातील हिरण्यकेशी नदीच्या काठी उतरलेला, रामतीर्थ धबधबा हा त्याच्या अतुलनीय शांततेसाठी आणि सौंदर्यासाठी लोकप्रिय असलेला नैसर्गिक धबधबा आहे. कोल्हापूरच्या मुख्य पर्यटन स्थळामध्ये समाविष्ट असलेल्या या ठिकाणाचा वापर बहुतांशी सहलीसाठी आणि शहराच्या गजबजाटापासून दूर एकांतात वेळ घालवण्यासाठी केला जातो. तुम्हालाही तुमच्या दैनंदिन व्यस्त जीवनापासून आणि शहरातील गर्दीपासून दूर राहून तुमच्या कुटुंबासह, मित्रांसोबत किंवा प्रियकरासह एकांतात वेळ घालवायचा असेल तर तुम्ही रामतीर्थ धबधब्याला भेट देऊ शकता. या परिसरात अशी अनेक मंदिरे आहेत जिथे यात्रेकरूंची नेहमीच गर्दी असते. सागेश्वर वन्यजीव अभयारण्य हे कोल्हापूर जिल्ह्यातील एक अद्वितीय संरक्षित क्षेत्र आहे जे मानवनिर्मित जंगल आहे. सुमारे ११ चौरस किलोमीटर परिसरात पसरलेल्या या अभयारण्यामध्ये कृत्रिमरीत्या अॅम्फीथिएटरमध्ये वन्यजीवांची ओळख करून देण्यात आली आहे. अभयारण्यामध्ये समृद्ध वनस्पती आणि प्राणी आहेत ज्यामुळे ते कोल्हापुरात भेट देण्याच्या सर्वोत्तम ठिकाणांपैकी एक बनते आणि दरवर्षी हजारो पर्यटक येतात.
संकलन संयोजन



संकलन संयोजन
सुबोध रणशेखरे
संपर्क - ९८३३१४६३५६
इमेल -
subodh.ranshevre
@rediffmail.com



Galaxy A56 5G

ठाकरे शिवसेनेचे नवनिर्वाचित तालुकाप्रमुख सुभाष जाधव यांचा वहाळ जिल्हा परिषद गटातर्फे सत्कार करताना सुनील जाधव, पुंडलिक पवार, रघुनाथ सावंत, दादा घाग, श्री.गावकर, रमेश रेपाळ आणि मान्यवर छायाचित्रात दिसत आहेत (छाया : ओंकार रेळेकर)

अखेर शिवप्रेमींच्या स्वप्नपूर्तीचा क्षण... हसळा नगरपंचायतीचा ऐतिहासिक शिवनिर्णय! म्हसळ्यात शिवपर्व सुरू!

द. रा. जि. उपसंपादक : संतोष उध्दरकर म्हसळा:म्हसळा शहरातील तमाम शिवप्रेमींचे अनेक वर्षांचे स्वप्न अखेर साकार झाले आहे. शहरातील मुख्य केंद्रबिंदू असलेल्या दिधी नाका याचे नामकरण आता छत्रपती शिवाजी महाराज चौक असे करण्याचा ऐतिहासिक ठराव आज म्हसळा नगरपंचायतीच्या सर्वसाधारण सभेत एकमताने मंजूर करण्यात आला. या निर्णयामुळे संपूर्ण शहरात उत्साहाचे वातावरण असून 'शिवपर्व'ला खऱ्या अर्थाने सुरुवात झाली आहे.

तथा विद्यमान गटनेते संजय प्रभाकर कर्णिक यांच्याकडे पाठपुरावा करण्यात आला होता.



कर्णिक यांनी या विषयाचे गांभीर्य ओळखून

रायगडचे खासदार सुनील तटकरे यांच्याशी शिवप्रेमींची भेट घडवून आणली होती. त्यावेळी खासदार तटकरे यांनी "हे काम होणारच" असे दिलेले वचन आज पूर्ण झाले आहे.

नगरपंचायतीच्या सभेत ऐतिहासिक मोहोर : बुधवार, दि. १५ एप्रिल २०२६ रोजी प्रभारी नगराध्यक्ष अनिकेत पानसरे यांच्या अध्यक्षतेखाली नगरपंचायतीची सर्वसाधारण सभा पार पडली. या सभेत नामकरणाचा ठराव मांडण्यात आला आणि तो बहुमताने मंजूर करण्यात आला.

ठरावाच्या बाजूने उभे राहिलेले लोकप्रतिनिधी:

या ऐतिहासिक निर्णयासाठी नगरसेविका राखी करंबे, जयश्री कापरे, सरोज म्हशीलकर, संजय दिवेकर आणि सुनील शेडगे यांनी सक्रिय पाठिंबा दर्शवला.

“आजचा दिवस म्हसळा शहराच्या इतिहासात सुवर्णअक्षरांनी लिहिला जाईल. दिधी नाका हे नाव पुसून आता त्या ठिकाणी स्वराज्याचे संस्थापक छत्रपती शिवाजी महाराज यांचे नाव झळकणार आहे, याचा आम्हा सर्व शिवप्रेमींना सार्थ अभिमान आहे.”

नंदकुमार वसंत गोविलकर, अध्यक्ष, हिंदू ग्रामस्थ मंडळ, म्हसळा

१५ फेब्रुवारी २०२२ रोजी दिधी नाका याचे छत्रपती शिवाजी महाराज चौक असे नामांतरण करावे या आशयाचे म्हसळा नगरपंचायत म्हसळा इथे सर्वप्रथम पत्रक देऊन शिवसेना (उ बा ठा) युवासेना म्हसळा संघटनेकडून मागणी करण्यात आली होती आणि या पत्रकाची दखल

घेण्यात आली आहे. आज पासून दिधी नाका याचे नामांतरण होऊन महाराष्ट्राचे आराध्य दैवत छत्रपती शिवाजी महाराज यांचे नाव देण्यात आले आहे.. सर्व शिवप्रेमींचा विजय आहे.

कौस्तुभ करडे.
युवा तालुका अधिकारी.
युवासेना उद्धव बाळासाहेब ठाकरे

प्रशासकीय प्रक्रिया पूर्ण झाल्यानंतर लवकरच या चौकाचा नामकरण सोहळा भव्य स्वरूपात साजरा केला जाणार असल्याचे संकेत मिळत आहेत.

आजपासून नवी ओळख: "छत्रपती शिवाजी महाराज चौक, म्हसळा!"

खोपोली शिळफाटा येथे ट्रान्सपोर्ट पार्किंगला कुणाचा आशीर्वाद?

खोपोली : शहरातील शिळफाटा परिसरात अनधिकृत ट्रान्सपोर्ट पार्किंगचा प्रश्न दिवसेंदिवस गंभीर होत असून नागरिकांमध्ये संतापाचे वातावरण निर्माण झाले आहे. मुख्य रस्ते तसेच आतील मार्गावर मोठ्या प्रमाणात ट्रक, ट्रेलर आणि कंटेनर उभे राहत असल्याने वाहतुकीला मोठा अडथळा निर्माण होत आहे. "हे पार्किंग सुरू ठेवण्यासाठी नेमकं कुणाचा आशीर्वाद आहे?" असा सवाल स्थानिक नागरिकांकडून उपस्थित केला जात आहे. शिळफाटा हा मुंबईपुणे मार्गाशी जोडलेला महत्त्वाचा दुवा असल्याने येथे दिवसभर जड वाहनांची वर्दळ

असते. मात्र काही ट्रान्सपोर्ट व्यावसायिकांनी सार्वजनिक रस्त्यांचा वापर पार्किंगसाठी सुरू केल्याने परिस्थिती अधिकच बिघडली आहे. विशेषतः रात्रीच्या वेळी वाहनांची संख्या



वाढल्याने रस्ते अरुंद होतात आणि अपघाताचा धोका वाढतो. आपत्कालीन सेवानाही यामुळे अडथळे निर्माण होत असल्याची तक्रार नागरिकांनी केली आहे. इस्थानिक दुकानदारांच्या

मते, ट्रकच्या रांगांमुळे ग्राहकांना ये-जा करणे कठीण होत असून व्यवसायावर परिणाम होत आहे. रहिवाशांनी ध्वनीप्रदूषण, धूर आणि सुरक्षिततेच्या मुद्द्यांवरही नाराजी व्यक्त केली आहे. शाळा व निवासी भागाजवळही ही जड वाहने उभी राहत असल्याने पालकांमध्ये चिंता वाढली आहे. इथ्या प्रकाराबाबत नगरपरिषद आणि वाहतूक विभागाकडे अनेक वेळा तक्रारी करूनही टोस कारवाई होत नसल्याचा आरोप नागरिकांकडून करण्यात येत आहे. काही वेळा कारवाई झाली तरी ती तात्पुरती ठरत असल्याचे दिसून येते. त्यामुळे या संपूर्ण प्रकारामुळे कुणाचा

तरी मूक पाठिंबा असल्याची चर्चा रंगू लागली आहे. इंदरम्यान, ट्रान्सपोर्ट व्यावसायिकांचे म्हणणे आहे की, अधिकृत पार्किंगसाठी जागा उपलब्ध नसल्याने त्यांना रस्त्यावर वाहन उभी करावी लागतात. प्रशासनाने नियोजित ट्रक पार्किंगची सुविधा उपलब्ध करून द्यावी, अशी त्यांची मागणी आहे. इएकूणच, शिळफाटा येथील ट्रान्सपोर्ट पार्किंगचा प्रश्न हा केवळ वाहतुकीपुरता मर्यादित नसून तो नागरिकांच्या सुरक्षेची निगडित आहे. प्रशासनाने तात्काळ टोस पावले उचलून अनधिकृत पार्किंग हटवावे व कायमस्वरूपी उपाययोजना कराव्यात, अशी मागणी जोर धरत आहे.